

ПРИЛОГ III

Управување и контрола на инсталацијата

СОДРЖИНА

I. Управување и контрола на инсталацијата.....	1
II. Организација на Заштитата на Животната Средина.....	1
II.1. Вовед	1
II.2. Служба за Животна Средина	2
II.3. Управување со отпад со опасни материи и постапување во случај на инциденти	2
II.4. Опрема за Животната Средина.....	2
АНЕКС 1: Општа организациона карта на Еуроникел Индустри.....	3
АНЕКС 2: Сертификат за ИСО 14001.....	..
АНЕКС 3: Политика за животна средина	4

I. УПРАВУВАЊЕ И КОНТРОЛА НА ИНСТАЛАЦИЈАТА

Компанијата има воспоставено, имплантирано и одржува Систем за управување со животната средина во согласност со стандардот ИСО 14001:2015, како дел од Интегрираниот систем за управување со квалитет и животна средина. Целта на системот е опфаќање на сите прашања поврзани со животната средина во поглед на производство на фероникел.

Општата организациона карта на Еуроникел Индустрѝ е дадена во Анекс 1.

Сертификатот за ИСО 14001:2015 е даден во Анекс 2.

Политиката за заштита на животната средина е дадена во Анекс 3.

Со компанијата раководат прв и втор генерален директор.

Генералните директори на организацијата ги превземаат крајните одговорности за ефективност на системот за управување со квалитет и животна средина. Обврските кои се однесуваат на интегрираниот систем со одлука се пренесени на Претставникот на раководството за квалитет и животна средина.

Највисокото раководство секоја година ги поставува целите и плановите, а со следење на целите и на индикаторите на перформанси на процес, се контролира ефективноста и ефикасноста на работењето на организацијата.

За ефективно функционирање на сите процеси, највисокото раководство на организацијата ги обезбедува сите потребни ресурси.

Највисокото раководство во Еуроникел Индустрѝ имплементира Политика за заштита на животната средина како документ кој ги застапува основите за планирање и развој на заштитата на животната средина во Еуроникел Индустрѝ.

Одговорностите и овластувањата за применување, одржување и постојано подобрување на QMS и EMS им припаѓаат на сите вработени во компанијата.

Највисокото раководство ги утврдува одговорностите и овластувањата и истите ги пренесува во компанијата со:

- Прирачникот за квалитет и животна средина - утврдува одредени активности поврзани со управување со квалитетот и животната средина кои мора да се применуваат и да се проверуваат со цел да се постигнат целите за политиките за квалитет/ животна средина;
- Документираните процедури - кои ги опишуваат одговорностите за применување и управување на активностите на QMS/EMS од ниво на Еуроникел Индустрѝ, до ниво на примарна и секундарна одговорност.
- „Организационата шема“ – во која се прикажани релациите и односите меѓу самостојните организациони делови во Еуроникел Индустрѝ.
- „Описи на работно место“ – со кои се дефинирани одговорностите и овластувањата на луѓето кои значајно влијаат врз функционирањето на QMS/EMS во Еуроникел Индустрѝ.

II. ОРГАНИЗАЦИЈА НА ЗАШТИТАТА НА ЖИВОТНАТА СРЕДИНА

II.1. ВОВЕД

Процесот на заштита на животна средина опфаќа идентификација на аспектите на животната средина. Еуроникел Индустрѝ постојано ги идентификува сите аспекти на животната средина во процесите на работење и го евалуира нивното потенцијално влијание кон средината (физичка и човечка). Начинот на идентификација на сите аспекти на средината и евалуацијата на нивното влијание е документиран во процедурата Идентификација и вреднување на аспекти на животната средина. Резултатот на оваа системска процедура е листата на аспектите на животната средина. Од оваа листа се изведени „Значајните аспекти на животната средина“.

Процедурата Индикатори за животна средина ги утврдува и ги прикажува "Главните индикатори за животната средина", со цел на долг рок да се следи животната средина во Еуроникел Индустри.

Процедурата Комуникација го дефинира начинот на добивање и разгледување на мислењата добиени од заинтересираните страни за околината, кога се во прашање значајни аспекти на животна средина.

За системот за управување со животната средина постојат 2 типа на евалуација на усогласување.

- Усогласување со националните регулативи. Оваа евалуација се прави според процедурата Усогласеност со законските и други барања за животна средина;
- Усогласување на емисиите (воздух, вода) и нивото на квалитетот на воздухот со националните одредби до дозволените мерки. Оваа евалуација се прави редовно според процедурата Мониторинг и мерење.

Во Еуроникел Индустри постои Служба за заштита на животната средина, како дел од РЕ Контрола на квалитет, Лабораторија и животна средина.

II.2. СЛУЖБА ЗА ЖИВОТНА СРЕДИНА

Службата за животна средина е задолжена за:

- Изготвување на студии од областа на животната средина:
 - Студија за троски,
 - Раководење со отпадот,
 - Воздушна моделација
 - Гранулометриска анализа на честичките од електростатичкиот филтер и останатите пречистувачи на отпадните гасови,
- Месечно земање на мостри и пратење (мониторинг) на загадувањето:
 - Земање на мостри од површинска вода,
 - Земање на мостри од воздушното таложење (аероседимент),
 - Земање на мостри од почва.
- Комуникација за заштитата на животната средина (изготвување на Годишен извештај за животната средина),
- Комуникација со законодавците (Инспекторијатот за животната средина, Министерството за животна средина).

Анализите од мострите за животната средина се изработуваат во Лабораторијата при Еуроникел Индустри.

II.3. УПРАВУВАЊЕ СО ОТПАД СО ОПАСНИ МАТЕРИИ И ПОСТАПУВАЊЕ ВО СЛУЧАЈ НА ИНЦИДЕНТИ

Управувањето со отпадот во Еуроникел Индустри е одредено со системската процедура Управување со отпад. Опасните материи се контролираат согласно процедурата Управување со опасни материи.

Постапувањето во случај на вонредни ситуации или инциденти со животната средина се врши согласно Процедурата Постапување во случај на вонредни ситуации или инциденти со животната средина.

II.4. ОПРЕМА ЗА ЖИВОТНАТА СРЕДИНА

Работата на целокупната опрема (вреќасти филтри, електростатички филтери, квенчер-скрубер систем) е во надлежност на Секторот за производство. Нејзиното одржување е во надлежност на Секторот за одржување.

АНЕКС 1: Општа организациона карта на Еуроникел Индустри



ОРГАНИЗАЦИОНА ШЕМА – ЕУРОНИКЕЛ ИНДУСТРИ

EUNI-440-001.01/01



АНЕКС 2: Сертификат за ИСО 14001



АНЕКС 3: Политика за животна средина



**ПОЛИТИКА ЗА ЗАШТИТА НА
ЖИВОТНА СРЕДИНА**

Заштитата на животната средина е составен дел од секој процес во нашата Компанија, согласно барањата на Стандардот **ISO 14001:2015**.

Основни принципи за Животна Средина во ЕУРОНИКЕЛ ИНДУСТРИ ДОО Кавадарци се:

- да ги идентификуваме, оцениме и намалиме сите влијанија и ризици врз животната средина произлезени од нашите активности;
- континуирано да ја подобруваме нашата Животна Средина (воздух, вода, почва);
- да се усогласиме со сите домашни и европски закони и регулативи за заштита на животната средина.

Со цел исполнување на нашите основни принципи, се ангажираме:

- да ги идентификуваме сите аспекти на животната средина, да ги контролираме и следиме значајните аспекти;
- да дефинираме и спроведеме интерни правила, кои не се предвидени со законските прописи, но се утврдуваат поради унапредување на системот за управување со животната средина;
- да ја развиваме свесноста за животната средина преку комуникација и обуки на вработените за превентивно делување и континуирано подобрување на заштитата на животната средина;
- да штедиме ресурси и енергија, во согласност со принципите за Одржливи Развој;
- да ги земаме во предвид мислењата и сугестиите на сите заинтересирани страни и да превземаме соодветни мерки за подобрување на животната средина.

Подрачје на примена: Преработка на никлоносна руда и производство на фероникел.

Кавадарци, 01.03.2019

Прв генерален директор: Герасим Куунчиев
Втор генерален директор: Андреас Цагарис

Postal address: v.Vozarci PO Box 53, 1430 Kavadarci, Republic of North Macedonia; **Registered office:** Tikveshko Vostanie No. 86, 1430 Kavadarci
tel. +389 43 410 434; +389 43 421 904, E-mail: info@euironickel.com